

سورة الانفال

آيات ٢٩ - ٣٤

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ ۗ وَ
اللَّهُ ذُو الْفَضْلِ الْعَظِيمِ ﴿٢٩﴾ وَإِذْ يَبْكُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ
يُخْرِجُوكَ ۗ وَيَبْكُرُونَ وَيَكْفُرُونَ ۗ وَاللَّهُ خَيْرُ الْبَاكِرِينَ ﴿٣٠﴾ وَإِذْ اتَّخَذْتُمْ عَلَيْهِمْ ائْتِنَاقًا
قَدْ سَبَعْنَا لَوْ نَشَاءُ لَقُلْنَا مِثْلَ هَذَا ۗ إِن هَذَا إِلَّا آسَاطِيرُ الْأَوَّلِينَ ﴿٣١﴾ وَإِذْ قَالُوا
اللَّهُمَّ إِن كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا مِنَ السَّمَاءِ أَوْ ائْتِنَا
بِعَذَابٍ أَلِيمٍ ﴿٣٢﴾ وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۗ وَمَا كَانَ اللَّهُ مُعَذِّبَهُمْ وَهُمْ
يَسْتَغْفِرُونَ ﴿٣٣﴾ وَمَا لَهُمْ أَلَّا يُعَذِّبَهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ وَمَا كَانُوا
أَوْلِيَاءَ ۗ إِن أَوْلِيَاءُ إِلَّا الْمُتَّقُونَ وَلَكِنَّ أَكْثَرَهُمْ لَا يَعْلَمُونَ ﴿٣٤﴾ وَمَا كَانَ صَلَاتُهُمْ عِنْدَ
الْبَيْتِ إِلَّا مُكَاءً وَتَصْدِيَةً ۗ فَذُوقُوا الْعَذَابَ بِمَا كُنْتُمْ تَكْفُرُونَ ﴿٣٥﴾ إِن الَّذِينَ كَفَرُوا
يُنْفِقُونَ أَمْوَالَهُمْ لِيَصُدُّوا عَنْ سَبِيلِ اللَّهِ ۗ فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ
يُغْلَبُونَ ۗ وَالَّذِينَ كَفَرُوا إِلَىٰ جَهَنَّمَ يُحْشَرُونَ ﴿٣٦﴾ لِيَبْزِيَ اللَّهُ الْخَبِيثَ مِنَ الطَّيِّبِ وَ
يَجْعَلَ الْخَبِيثَ بَعْضَهُ عَلَىٰ بَعْضٍ فَيَرْكَبَهُ جَبِيحًا فَيَجْعَلَهُ فِي جَهَنَّمَ ۗ أُولَٰئِكَ هُمُ
الْخٰسِرُونَ ﴿٣٧﴾

آیات ۲۷ اور ۲۶ (گذشتہ رکوع)

○ مسلمانوں کو دو نصیحتیں کی گئیں اور پھر تمام برائیوں اور بیماریوں کا حقیقی سبب بتایا گیا جس کی وجہ سے اکثر اخلاقی امراض پیدا ہوتے ہیں جو بالآخر عقیدے کی خرابی پر منتج ہوتے ہیں۔
پہلی نصیحت :

○ اے ایمان والو! اللہ اور اس کے رسول سے خیانت نہ کرو یعنی تم نے اللہ اور رسول کے ساتھ جو ایمان کی صورت میں عہد و پیمان کیا ہے اگر تم نے اس میں کچھ بھی کمزوری دکھائی اور اس کے تقاضوں کے خلاف کوئی کام کیا تو اس کا مطلب یہ ہوگا کہ تم اللہ اور اس کے رسول سے خیانت کر رہے ہو اور یہ بات ایسی ہے کہ جسے ہم پورے دین کی بنیاد کہہ سکتے ہیں۔
دوسری نصیحت :

○ مسلمانو تم اپنی امانتوں میں خیانت نہ کرو یعنی تمہارے مالی معاملات، عدالتی معاملات، تجارتی معاملات، قومی معاملات، اور بین الاقوامی معاملات کی بنیاد تمہارا آپس کا عہد و پیمان اور تمہارے باہمی معاہدے ہیں۔ جب بھی ایفائے عہد اور ایفائے معاہدہ میں نیت کی خرابی پیدا ہوتی ہے تو وہیں خیانت کا ارتکاب شروع ہو جاتا ہے اور پوری اجتماعی زندگی اس کے نتیجے میں تلیپٹ ہو کر رہ جاتی ہے

آیات ۲۹ تا ۴۰ کا مضمون

- مسلمانوں کو تمام ایمانی، اخلاقی اور معاملاتی خرابیوں کے پیدا ہونے کے اسباب بیان کر دینے کے بعد انہیں بتایا گیا
- ← تم جب بھی کبھی اللہ اور رسول کے تعلق میں کمزوری کا شکار ہوتے ہو یا باہمی معاملات میں کسی خیانت کا ارتکاب کرتے ہو تو اس کے سبب صرف دو ہوتے ہیں ایک مال و دولت کی محبت اور دوسرا اولاد کی محبت
- ← یہ دونوں محبتیں فطری ہیں لیکن جب یہ حد سے گزر جاتی ہیں تو پھر یہ کسی انتہا پر بھی رکتی نہیں اور اس کے نتیجے میں اسلامی خوبیاں تو ایک طرف رہیں انسانی خوبیاں بھی رخصت ہو جاتی ہیں
- ← آدمی دولت کے حصول کو زندگی کا مقصد بنا لیتا ہے، اولاد کو بہتر سے بہتر مستقبل دینے کے لیے اپنے ایمان اخلاق اور عزت و آبرو کو بھی داؤ پر لگا دیتا ہے، ان بنیادی بیماریوں اور کمزوریوں سے بچنے کے لیے علاج تجویز کیا گیا
- ← مسلمانوں کی حوصلہ افزائی فرمائی کہ اگر تم اللہ کے عہد و پیمان پر مضبوطی سے قائم رہے۔ مال و اولاد کی محبت میں پھنس کر تم نے کمزوری نہ دکھائی تو جلد وہ وقت آ جائے گا کہ وہ تمہارے لیے فرقان نمایاں کرے گا
- ← اپنی تدبیر کے متعلق بتایا۔ جو اس نے اپنے رسول کو کفار کی متفقہ سازش سے بچانے اور اس کے لیے ہجرت کی راہ کھولنے کے لیے اختیار فرمائی (وہ ہجرت جو غلبہ اسلام کا دیباچہ اور حق و باطل کے درمیان فیصلہ کی تمہید بنی)
- ← قریش مکہ کے جرائم گنوائے اور مسلمانوں کو ان سے جنگ کرنے کا جواز (Legitimacy of war) فراہم کیا گیا
- ← قریش کو دھمکی، کہ بہتر ہے کہ وہ اپنی روش بدلیں اور اس دعوت کو قبول کر لیں۔ ورنہ یاد رکھیں کہ ان کے سامنے بھی وہی انجام آنے والا ہے جو رسولوں کی تکذیب کرنے والی کچھلی قوموں کے سامنے آچکا ہے

يَا أَيُّهَا الَّذِينَ آمَنُوا إِنَّ تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ ۗ وَاللَّهُ ذُو الْفَضْلِ الْعَظِيمِ ﴿٢٩﴾

يَا أَيُّهَا الَّذِينَ آمَنُوا - اے لوگو! جو ایمان لائے

إِنَّ تَتَّقُوا اللَّهَ - اگر تم لوگ تقویٰ کرو گے اللہ کا

يَجْعَلْ لَكُمْ فُرْقَانًا - تو وہ بنا دے گا تمہارے لیے ایک فرقان

وَيُكَفِّرْ عَنْكُمْ - اور وہ دور کر دے گا تم سے

سَيِّئَاتِكُمْ - تمہاری برائیوں کو

وَيَغْفِرْ لَكُمْ - اور وہ معاف کر دے گا تم کو

وَاللَّهُ ذُو الْفَضْلِ الْعَظِيمِ - اور اللہ عظیم فضل والا ہے

إِتَّقَى يَتَّقِي ، اتَّقَاءً - تقویٰ کرنا، ڈرنا (IV)

فُرْقَان - فرق کرنے
والی چیز، کسوٹی

كَفَّرَ يُكْفِّرُ ، تَكْفِيرًا - دور کرنا (II)

سَيِّئَاتٍ ، سَيِّئَةٌ كِي جَمْع (برائیاں)

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ
ذُو الْفَضْلِ الْعَظِيمِ ﴿٢٩﴾

اے ایمان لانے والو، اگر تم خدا ترسی اختیار کرو گے تو اللہ تمہارے لیے کسوٹی بہم پہنچا
دے گا اور تمہاری بُرائیوں کو تم سے دُور کر دے گا، اور تمہارے قصور معاف کر دے
گا اللہ بڑا فضل فرمانے والا ہے

Believers! If you fear Allah He will grant you a criterion and will cleanse you of your sins and forgive you. Allah is Lord of abounding bounty.

تمام کمزوریوں کا علاج اور فرقان کی شرط اولین - تقویٰ

- قرآن کریم نے تقویٰ پر جتنا زور دیا ہے کسی اور چیز پر اتنا زور نہیں دیا، تقویٰ پورے دین کی اساس، اس کی روح اور اس کا جوہر ہے۔ قرآن کا اسلوب یہ ہے کہ بیشتر آیات کے اول یا آخر میں تقویٰ کا حکم دیا ہے۔ تمام عبادات حتیٰ کہ عدل و احسان کا مقصد تقویٰ کا حصول بتایا ہے اور یہ بھی واضح کیا ہے کہ بڑی سے بڑی نیکی بھی تقویٰ کی روح سے اگر خالی ہو تو وہ قبول نہیں ہوتی۔ جنت کی نعمتوں کو بالعموم اہل تقویٰ کے لیے مخصوص فرمایا ہے۔
- گذشتہ رکوع میں بیان میں کی ہوئی ساری نصیحتوں کا خلاصہ اور اللہ اور رسول کی اطاعت کا ثمرہ یہاں بیان کر دیا گیا ہے کہ اگر تم نے تقویٰ اختیار کیا یعنی خدا سے ڈرتے رہے اور اس کی مخالفت سے بچتے رہے تو اللہ تعالیٰ تم کو تین چیزیں عطا کرے گا۔ ایک فرقان، دوسرے گناہوں سے معافی، تیسرے مغفرت
- **فرقان:** کے لیے قریب ترین اردو لفظ شاید کسوٹی ہے جو کھرے اور کھوٹے کے امتیاز کو نمایاں کرتی ہے، یعنی اگر تم دنیا میں اللہ سے ڈرتے ہوئے کام کرو تو تمہاری دلی خواہش یہ ہو کہ تم سے کوئی ایسی حرکت سرزد نہ ہونے پائے جو رضائے الہی کے خلاف ہو، تو اللہ تعالیٰ تمہارے اندر وہ قوت نمیز پیدا کر دے گا جس سے قدم پر چمہیں خود یہ معلوم ہوتا رہے گا کہ کونسا رویہ صحیح ہے اور کونسا غلط، کس رویہ میں خدا کی رضا ہے اور کس میں اس کی ناراضی۔ زندگی کے ہر موڑ، ہر دورا ہے، ہر نشیب اور ہر فراز پر تمہاری اندرونی بصیرت تمہیں بتانے لگے گی کہ کدھر قدم اٹھانا چاہیے اور کدھر نہ اٹھانا چاہیے، کونسی راہ حق ہے اور خدا کی طرف جاتی ہے اور کونسی راہ باطل ہے اور شیطان سے ملانی ہے۔

وَإِذْ يَبْكُ بِكَ الَّذِينَ كَفَرُوا الْيَسْبِتُونَ أَوْ يَقْتُلُونَكَ أَوْ يُخْرِجُونَكَ وَيَبْكُونَ وَيَنْكُرُونَ وَيَنْكُرُونَ اللَّهُ ط وَاللَّهُ خَيْرُ الْمَكْرِينِ ۝ وَإِذْ تَتْلَى عَلَيْهِمُ الْآيَاتِ وَقَدْ سَبَعْنَا لَوْ نَشَاءُ

مکر: اردو میں تو برے معنوں میں مکر
عربی میں اچھے اور برے دونوں معانی میں

وَإِذْ يَبْكُ بِكَ - اور جب سازش کی آپ کے لیے
الَّذِينَ كَفَرُوا - ان لوگوں نے جنہوں نے کفر کیا

(ث ب ت)

أَنْبَتَ يُنْبِتُ ، إِنْبَاتًا - روک دینا، پابند کرنا، باندھنا
(جس میں قید کرنا، گرفتار کرنا بھی شامل ہیں) (IV)

لِيَسْبِتُونَ - کہ وہ قید کریں آپ کو

أَوْ يَقْتُلُونَكَ أَوْ يُخْرِجُونَكَ - یا قتل کریں آپ کو یا نکال دیں آپ کو

وَيَبْكُونَ وَيَنْكُرُونَ اللَّهُ - اور وہ چال چل رہے تھے اور اللہ (بھی) تدبیر کر رہا تھا

وَاللَّهُ خَيْرُ الْمَكْرِينِ - اور اللہ بہترین تدبیر کرنے والا ہے

وَإِذْ تَتْلَى عَلَيْهِمُ الْآيَاتِ - اور جب پڑھی جاتیں ان پر ہماری آیات

قَالُوا قَدْ سَبَعْنَا لَوْ نَشَاءُ - (تو) کہتے ہیں ہم سنا اگر ہم نے چاہا

لَقُلْنَا مِثْلَ هَذَا^{۱۳} اِنْ هَذَا اِلَّا اَسَاطِيْرُ الْاَوَّلِيْنَ^{۱۴} وَاِذْ قَالُوا اللّٰهُمَّ اِنْ كَانَ هٰذَا هُوَ الْحَقُّ مِنْ عِنْدِكَ فَاَمْطِرْ عَلَيْنَا حِجَارَةً مِّنَ السَّمَاءِ اَوْ اَنْتَابِعْزَابٍ اَلَيْمٍ^{۱۵}

لَقُلْنَا مِثْلَ هَذَا - يقيناً ہم کہہ سکتے ہیں اس جیسا

اِنْ هَذَا اِلَّا - نہیں ہے یہ مگر

اَسَاطِيْرُ الْاَوَّلِيْنَ - پہلے لوگوں کی کہانیاں

وَاِذْ قَالُوا اللّٰهُمَّ - اور جب انہوں نے کہا کہ اے اللہ

اِنْ كَانَ هٰذَا هُوَ الْحَقُّ - اگر ہے یہ ہی حق

مِنْ عِنْدِكَ - تیرے پاس سے

فَاَمْطِرْ عَلَيْنَا - تو، تو برسنا ہم پر

حِجَارَةً مِّنَ السَّمَاءِ - کچھ پتھر آسمان سے

اَوْ اَنْتَابِعْزَابٍ اَلَيْمٍ - یا لے آہم پر کوئی دردناک عذاب

اَسَاطِيْر - فرضی کہانیاں، افسانے (جمع)

اَسْطُوْرَة - واحد

سَطْر - سیدھی لکیر (کسی چیز کی بھی
قطار)، کتاب میں لکھے حروف کی قطار

اَمْطَرَ يُمْطِرُ ، اِمْطَارًا - (بارش) برسانا (۱۷)

حِجَارَة ، حَجَرٌ كِي جَمْع (پتھر)

اَوْ - اَنْتِ - نَا

وَإِذْ يَبْكُوكُمْ بَكَ الَّذِينَ كَفَرُوا وَيُشْبِتُوكَ أَوْ يَقْتُلُوكَ أَوْ يُخْرِجُوكَ ۗ وَيَبْكُوكُمْ وَيَبْكُوكُمُ اللَّهُ ۗ وَاللَّهُ خَيْرُ الْبَاكِرِينَ ﴿٢٠﴾ وَإِذْ تُتْلَىٰ عَلَيْهِمُ آيَاتُنَا قَالُوا قَدْ سَمِعْنَا نِسَاءً تَقُلْنَ مِثْلَ هَذَا ۗ إِنَّ هَذَا إِلَّا آسَاطِيرُ الْأَوَّلِينَ ﴿٢١﴾ وَإِذْ قَالُوا اللَّهُمَّ إِنْ كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَارَةً مِّنَ السَّمَاءِ أَوْ ائْتِنَا بِعَذَابٍ أَلِيمٍ ﴿٢٢﴾

وہ وقت بھی یاد کرنے کے قابل ہے جبکہ منکرین حق تیرے خلاف تدبیریں سوچ رہے تھے کہ تجھے قید کر دیں یا قتل کر ڈالیں یا جلا وطن کر دیں وہ اپنی چالیں چل رہے تھے اور اللہ اپنی چال چل رہا تھا اور اللہ سب سے بہتر چال چلنے والا ہے، جب ان کو ہماری آیات سنائی جانی تھیں تو کہتے تھے کہ ”ہاں سن لیا ہم نے، ہم چاہیں تو ایسی ہی باتیں ہم بھی بنا سکتے ہیں، یہ تو وہی پرانی کہانیاں ہیں جو پہلے سے لوگ کہتے چلے آ رہے ہیں، اور وہ بات بھی یاد ہے جو انہوں نے کہی تھی کہ ”خدا یا اگر یہ واقعی حق ہے اور تیری طرف سے ہے تو ہم پر آسمان سے پتھر برسادے یا کوئی دردناک عذاب ہم پر لے آ“

And recall how those who disbelieved schemed against you to take you captive, or kill you, or drive you away. They schemed and Allah did also scheme. Allah is the best of those who scheme. And when Our verses are recited to them, they say: 'We have heard. We could, if we willed, compose the like of it. They, are nothing but fables of the ancient times. And also recall when they said: 'O Allah! If this indeed be the truth from You, then rain down stones upon us from heaven, or bring upon us a painful chastisement.

وَإِذْ يَنْكُرُ بِكَ الَّذِينَ كَفَرُوا إِذْ يَثْبُتُونَكَ أُوذِيَ جُودُكَ ۖ وَيَنْكُرُونَ وَيَنْكُرُ اللَّهُ ۗ وَاللَّهُ خَيْرٌ الْمُنْكَرِينَ ﴿٥٠﴾

آپ ﷺ کے خلاف دارالندوہ کی سازش

○ ہجرت سے پہلے، قریش کا یہ اندیشہ یقین کی حد کو پہنچ چکا تھا کہ اب محمد (ﷺ) بھی مدینہ چلے جائیں گے۔ تو انھوں نے آپ کے معاملہ میں ایک آخری فیصلہ کرنے کے لیے دارالندوہ میں تمام رؤسائے قوم کا ایک اجتماع کیا اور اس امر پر باہم مشاورت کی کہ اس خطرے کا سدباب کس طرح کیا جائے؟

○ اس مشاورت میں مختلف آراء پیش ہوئیں اور مسترد کر دی گئیں، بالآخر ابو جہل کی اس رائے پہ ان کا اتفاق ہو گیا کہ ہم اپنے تمام قبیلوں میں سے ایک ایک عالی نسبت تیز دست جوان منتخب کریں اور یہ سب مل کر ایک بار محمد ﷺ پر ٹوٹ پڑیں اور اسے قتل کر ڈالیں۔ اس طرح خون تمام قبیلوں پر تقسیم ہو جائے گا اور بنو عبد مناف کے لیے ناممکن ہو جائے گا کہ سب سے لڑ سکیں اور مجبوراً خون بہا پر فیصلہ کرنے کے لیے راضی ہو جائیں گے

○ قریش نے جن اکابر مجرمین کو اس نامبارک کام کے لیے منتخب کیا ان کا تعداد 11 تھی (۱: ابو جہل بن ہشام ۲: حکم بن عاص ۳: عقبہ بن ابی معیط ۴: نضر بن حارث ۵: امیہ بن خلف ۶: زمعہ بن اسود ۷: طعیمہ بن عدی، ۸: ابی ۹: نبیہ بن الحجاج، ۱۰: منبہ بن الحجاج)

○ قتل کا وقت بھی مقرر ہو گیا جو رات اس کام کے لیے تجویز کی گئی تھی اس میں ٹھیک وقت پر قاتلوں کا گروہ اپنی ڈیوٹی پر پہنچ بھی گیا لیکن اللہ تعالیٰ نے اپنی قدرتِ کاملہ سے آپ ﷺ کو بحفاظت دشمنوں کے درمیاں سے نکال لیا اور آپ حضرت ابو بکرؓ کے گھر پہنچ کر، ان کے ساتھ ہجرت کے لیے روانہ ہوئے

وَإِذَا تَنَالَىٰ عَلَيْهِمُ الْيَتْنَا قَالُوا قَدْ سَبَعْنَا لَوْ نَشَاءُ لَقُلْنَا مِثْلَ هَذَا ۗ إِنَّ هَذَا إِلَّا آسَاطِيرُ الْأَوَّلِينَ ﴿٢١﴾ وَإِذْ قَالُوا اللَّهُمَّ إِنَّ كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَارَةً مِّنَ السَّمَاءِ أَوْ ائْتِنَا بِعَذَابٍ أَلِيمٍ ﴿٢٢﴾

دعوتِ اسلامی کے اثرات سے لوگوں کو بچانے کے لیے سردارانِ قریش کی تدبیریں

- ان دو آیات کا عنوان یہی ہے، مکہ کے عام لوگوں کو آپ ﷺ کی دعوت کے اثرات سے محفوظ رکھنے کے لیے قریش جو مختلف قسم کی تدبیریں کرتے رہتے تھے، ان کا ذکر قرآن میں متعدد بار ہوا ہے (اور یہاں بھی)
- قرآن کی تاثیر کو زائل کرنے کے لیے کہتے کہ اس طرح کا کلام تو ہم بھی پیش کر سکتے ہیں (اگرچہ قرآن نے اس کا چیلنج بار بار دیا اور کسی نے اس چیلنج کو پورا کرنے کی کوشش ہی نہیں کی)، اور کبھی اس کے متعلق کہتے کہ یہ تو بس اگلے وقتوں کی کہانیاں ہیں جو محمد ﷺ نے پہلے لوگوں کی کتابوں سے اخذ کی ہیں اور آپ لوگوں کو سنا دیتے ہیں (مستشرقین بھی سینکڑوں سال یہی جگالی کرتے رہے جو تحقیق کے اس دور میں اپنی موت آپ مر گئی)
- مکہ میں اس بیانیہ کا موجد، اس کو بڑھانے اور اس کے لیے عملی کام کرنے والا شخص قبیلہ بنی عبدالدار کا نضر بن الحارث تھا، جو آپ سے سخت دشمنی رکھتا تھا اور عراق و بحرم سے قصہ گو مکہ لا کر انہیں عرب و بحرم کے قصے سناتا
- سردارانِ قریش لوگوں سے یہ بھی کہتے کہ ہم اس قرآن کا انکار کر رہے ہیں، اب یہ اگر واقعی اللہ کی طرف سے ہے تو ہم پر اللہ کی طرف سے عذاب کیوں نہیں آجاتا؟ اور دعائیہ انداز میں کہتے اے اللہ! اگر یہ قرآن تیرا ہی کلام ہے تو پھر اس کا انکار کرنے کے سبب ہمارے اوپر آسمان سے پتھر برسادے، یا کسی بھی شکل میں ہم پر اپنا عذاب نازل فرمادے۔ اور اس کے بعد وہ اپنی اس تدبیر کی خوب تشہیر کرتے کہ دیکھا ہماری اس دعا کا کچھ بھی ردِ عمل نہیں ہوا۔ اس طریقے سے عوام کو مطمئن کرنے کی کوشش کرتے

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۗ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿٣٣﴾ وَمَا لَهُمْ أَلَّا يُعَذِّبَهُمُ اللَّهُ وَهُمْ يَصُدُّونَ

وَمَا كَانَ اللَّهُ - اور نہیں ہے اللہ

عَذَّبَ يُعَذِّبُ ، تعذیباً۔ عذاب دینا (II)

لِيُعَذِّبَهُمْ - کہ وہ عذاب دے ان کو

وَأَنْتَ فِيهِمْ - اس حال میں کہ آپ ان میں ہیں

وَمَا كَانَ اللَّهُ - اور نہیں ہے اللہ

مُعَذِّبُ - عذاب دینے والا

مُعَذِّبَهُمْ - عذاب دینے والا ان کو

وَهُمْ يَسْتَغْفِرُونَ - اس حال میں کہ وہ لوگ استغفار کرتے ہیں

وَمَا لَهُمْ - اور ان کے لیے کیا ہے

أَلَّا يُعَذِّبَهُمُ اللَّهُ - کہ عذاب نہ دے ان کو اللہ

صَدَّ يَصُدُّ ، صَدًّا - روکنا، رکنا

وَهُمْ يَصُدُّونَ - اس حال میں کہ وہ لوگ روکتے ہیں

عَنِ الْمَسْجِدِ الْحَرَامِ وَمَا كَانُوا أَوْلِيَاءَ ۗ إِنَّ أَوْلِيَاءَهُ إِلَّا الْمُتَّقُونَ وَلَكِنَّ أَكْثَرَهُمْ لَا يَعْلَمُونَ ﴿٣٣﴾

عَنِ الْمَسْجِدِ الْحَرَامِ - مسجد حرام سے

وَمَا كَانُوا أَوْلِيَاءَ ۗ - حالانکہ وہ نہیں ہیں اس کے والی وارث

إِنَّ أَوْلِيَاءَهُ - نہیں ہیں اس کے والی وارث

إِلَّا الْمُتَّقُونَ - مگر متقین (اہل ایمان)

وَلَكِنَّ أَكْثَرَهُمْ - اور لیکن ان کے اکثر

لَا يَعْلَمُونَ - جانتے نہیں ہیں

أَوْلِيَاءَ ، وِلِي کی جمع۔ متولی،
کارساز، مددگار

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۗ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿٣٣﴾ وَمَا لَهُمْ إِلَّا
 يُعَذِّبَهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ وَمَا كَانُوا أَوْلِيَاءَهُ ۗ إِنْ أَوْلِيَاءُكَ إِلَّا الضَّالُّونَ وَ
 لَكِنَّ أَكْثَرَهُمْ لَا يَعْلَمُونَ ﴿٣٤﴾

اُس وقت تو اللہ ان پر عذاب نازل کرنے والا نہ تھا جبکہ تو ان کے درمیان موجود تھا اور نہ اللہ کا یہ قاعدہ ہے کہ لوگ استغفار کر رہے ہوں اور وہ ان کو عذاب دیدے لیکن اب کیوں نہ وہ ان پر عذاب نازل کرے جبکہ وہ مسجد حرام کا راستہ روک رہے ہیں، حالانکہ وہ اس مسجد کے جائز متولی نہیں ہیں اس کے جائز متولی تو صرف اہل تقویٰ ہی ہو سکتے ہیں مگر اکثر لوگ اس بات کو نہیں جانتے

But Allah was not to chastise them while you are in their midst; nor was Allah going to chastise them while they sought His forgiveness.

But what prevents Allah from chastising them now when they are hindering people from the Holy Mosque, even though they are not even its true guardians. For its true guardians are none but the God-fearing, though most of them do not know that.

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۗ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿٣٣﴾

عذابِ الہی سے بچاؤ کی دو امانیں (protections)

○ اس آیت کریمہ کا تعلق سابقہ دو آیات کے مضمون کے ساتھ۔ جب قریش یہ کہتے کہ ہم قرآن، اس رسول اور اس کی دعوت کا انکار کر رہے ہیں تو ہم پر عذاب کیوں نہیں آتا۔ اس کی دو وجوہات یہاں بتائی گئی ہیں

○ ایک تو آپ ﷺ کی ذات مبارکہ، اور آپ کا وجود مسعود، اور دوسرا استغفار

○ اللہ کی سنت اور قانون یہ ہے کہ جب تک اللہ کا رسول اپنی قوم میں موجود ہوتا ہے اس کی حیثیت قوم میں ایک سپر اور ڈھال کی ہوتی ہے۔ اب تک جو قریش پر اللہ کا عذاب آنے سے رکا رہا تو اس کا سبب یہ تھا کہ آپ ﷺ کی ذات گرامی مکہ معظمہ میں موجود تھی۔ لیکن آپ کی ہجرت کے بعد تو قریش اپنے تحفظ سے محروم ہو گئے ہیں، لیکن ان کی خوش قسمتی کہ اللہ کے ایک اور قانون نے ان کو کسی حد تک تحفظ دیا اور وہ تھا کہ میں اسلام قبول کرنے والوں کی اب بھی ایک ایسی تعداد موجود تھی جو بوجہ ہجرت نہیں کر سکی تھی، اور ۷۰ کے قریب وہ لوگ بھی جو مکہ سے باہر ابو بصیر کے ساتھ اسلام قبول کرنے کے بعد موجود تھے۔ ان کی استغفار اور عبادتوں سے مکہ پر اللہ کے عذاب کے اترنے سے رکا رہا۔

○ عَنْ أَبِي مُوسَى، قَالَ : قَالَ رَسُولُ اللَّهِ : أَنْزَلَ اللَّهُ عَلَيَّ أَمَانَيْنِ لِأُمَّتِي : وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ (الأَنْفَالُ آيَةُ 33) " وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ (الأَنْفَالُ آيَةُ 33) فَإِذَا مَضَيْتُ تَرَكْتُ فِيكُمْ الْاِسْتِغْفَارَ " - ترمذی

○ اللہ تعالیٰ نے میری امت کے لیے دو طرح کی سلامتی نازل کی ہے۔ پھر آپ نے سورۃ الانفال کی آیت 33 پڑھی، پھر حضور نے فرمایا میں چلا جاؤں گا تو پہلی سلامتی اٹھ جائیگی تو میں نے امت کیلئے ان کے درمیان استغفار دوسری سلامتی کو چھوڑ دیا ہے جو قیامت تک باقی رہے گی

وَمَا لَهُمْ آلَا يُعَدِّبَهُمُ اللَّهُ وَهُمْ يُصَدُّونَ عَنِ الْمَسْجِدِ الْحَرَامِ وَمَا كَانُوا أَوْلِيَاءَهُ ۗ إِنَّ أَوْلِيَاءَهُ إِلَّا الْمُتَّقُونَ وَلَكِنَّ أَكْثَرَهُمْ لَا يَعْلَمُونَ ﴿٣٣﴾

کعبہ کی تولیت کے اصلی حقدار کون؟

○ اللہ کو ماننے والی قوموں کا بگاڑ۔ اللہ کے دین، اس کے احکام اور اس کے عطا کردہ ضابطہ حیات کو بالائے طاق رکھ کر خانہ ساز قسم کی چند مذہبی رسوم کو تکمل مذہب قرار دے کر اور اللہ سے اپنی چند نسبتیں اختراع کر کے مطمئن ہو کر بیٹھ جانی ہیں اور یہ یقین کر لیتی ہیں کہ ہماری زندگی کا یہ رویہ اور اللہ سے ہماری نسبتیں ہمارا وہ سرمایہ ہیں جس کی موجودگی میں ہمیں کسی اور چیز کی ضرورت نہیں۔

○ قریش مکہ نے بھی یہی سمجھ رکھا تھا کہ ہم خانہ کعبہ کے متولی ہیں، رفاہ (حجاج کے لیے سامان خریدنا) اور اسقیا کی خدمتیں انجام دینے والے ہیں اور ابراہیم علیہ السلام کی اولاد ہیں۔ اللہ کے گھر کے سائے میں رہتے ہیں اس کی حفاظت کرتے ہیں اور اس کی حفاظت میں آباد ہیں۔ ایسی صورت میں اللہ کا عذاب ہمیں کیسے چھو سکتا ہے؟

○ اس کا جواب یہاں دیا گیا ہے کہ اللہ کے یہاں کوئی حسب نسب نہیں چلتا بلکہ وہاں ایمان و عمل کا سکہ چلتا ہے۔ تمہارے اندر ایسی کون سی خصوصیت ہے جو تمہیں اللہ کے عذاب سے بچانے کی ضمانت دے سکتی ہو۔ تم اپنا سب سے بڑا امتیاز مسجد حرام سے وابستگی کو سمجھتے ہو اور حال تمہارا یہ ہے کہ تم لوگوں کو مسجد حرام آنے سے روکتے ہو، تم نے حضرت ابراہیم کی پیروی تو کیا اس گھر کی روایت تک بدل کر رکھ دی، اللہ، معبود واحد کے اس گھر کو جسے ابراہیم نے توحید کا مرکز ٹھہرایا تھا، تم نے بتوں سے بھر دیا ہے، اس کے حقیقی والی تو ایمان والے ہیں

○ یہ اس سلسلے کی ابتدا ہے جس میں کعبہ پر قریش مکہ کی تولیت کو چیلنج کیا جا رہا ہے اور آگے چل کر، توحید کے اس مرکز سے انہیں بے دخل کرنے اور ان سے اس معاملے میں جنگ کرنے کا جواز (Legitimacy) دی گئی

وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصَدِيَةً ۗ فَذُوقُوا الْعَذَابَ بِمَا كُنْتُمْ تَكْفُرُونَ ﴿٢٥﴾ إِنَّ الَّذِينَ كَفَرُوا يُنْفِقُونَ أَمْوَالَهُمْ لِيَصُدُّوا عَنِ سَبِيلِ اللَّهِ ۗ

وَمَا كَانَ صَلَاتُهُمْ - اور نہیں ہوتی ہے ان کی نماز

عِنْدَ الْبَيْتِ - اس گھر کے پاس

مُكَا يَمْكُو، مُكُوًا و مُكَاءً - سیٹی بجانا

(م ك و)

إِلَّا مُكَاءً - مگر سیٹی بجانا

وَتَصَدِيَةً - اور تالی پٹینا

(ص د ي)

صَدَى يُصَدِّي، تَصَدِيَةً - تالی بجانا (II)

فَذُوقُوا الْعَذَابَ - پس تم چکھو اس عذاب کو

بِمَا كُنْتُمْ تَكْفُرُونَ - بسبب اس کے جو تم کفر کرتے تھے

یہ عذاب غزوہ بدر میں ان ک مکمل شکست اور حزیمت کی صورت میں تھا

إِنَّ الَّذِينَ كَفَرُوا - بیشک جن لوگوں نے کفر کیا

يُنْفِقُونَ أَمْوَالَهُمْ - وہ خرچ کرتے ہیں اپنے مال

اس گھر میں کہاں حضرت ابراہیمؑ کی دعائیں
(شُرک سے بچنے کی رَبِّ اجْعَلْ هَذَا الْبَلَدَ أَمِنًا
وَاجْنُبْنِي وَبَنِيَّ أَنْ نَعْبُدَ الْأَصْنَامَ) - اور کہاں
اب اس گھر کے مجاوروں کا ننگا طواف، سیٹیاں
بجانا اور تالیاں پٹینا

فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ يُغْلَبُونَ^ط وَالَّذِينَ كَفَرُوا إِلَىٰ جَهَنَّمَ يُحْشَرُونَ ﴿٣٧﴾

لِيَصُدُّوْا عَنِ سَبِيْلِ اللّٰهِ - تا کہ وہ روکیں اللہ کے راستے سے
فَسَيُنْفِقُوْنَهَا - پس وہ عنقریب (ابھی اور) خرچ کریں گے ان کو

أَنْفَقَ يُنْفِقُ ، إِنْفَاقًا - خرچ کرنا

سَ - حرف استقبال

(IV)

ثُمَّ تَكُونُ - پھر وہ ہوگا

عَلَيْهِمْ حَسْرَةً - ان پر ایک حسرت

حسرت - افسوس، پشیمانی، احساس محرومی، مایوسی

ثُمَّ يُغْلَبُونَ - وہ لوگ مغلوب کیے جائیں گے

وَالَّذِينَ كَفَرُوا - اور جنہوں نے کفر کیا

إِلَىٰ جَهَنَّمَ - جہنم کی طرف

يُحْشَرُونَ - وہ اکٹھا کیے جائیں گے

وَمَا كَانَ صَلَاتُهُمْ عِنْدَ الْبَيْتِ إِلَّا مَكَاءٌ وَتَصَدِيَةٌ ۖ فَذُوقُوا الْعَذَابَ بِمَا كُنْتُمْ تَكْفُرُونَ ﴿٢٥﴾ إِنَّ الَّذِينَ كَفَرُوا يُنْفِقُونَ
 أَمْوَالَهُمْ لِيَصُدُّوا عَن سَبِيلِ اللَّهِ ۖ فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ يُغْلَبُونَ ۗ وَالَّذِينَ كَفَرُوا إِلَىٰ جَهَنَّمَ يُحْشَرُونَ ﴿٢٦﴾

بیت اللہ کے پاس ان لوگوں کی نماز کیا ہوتی ہے، بس سیٹیاں بجاتے اور تالیاں پیٹتے ہیں پس اب لو، اس عذاب کا مزہ چکھو اپنے اُس انکارِ حق کی پاداش میں جو تم کرتے رہے ہو، جن لوگوں نے حق کو ماننے سے انکار کیا ہے وہ اپنے مال خدا کے راستے سے روکنے کے لیے صرف کر رہے ہیں اور ابھی اور خرچ کرتے رہیں گے مگر آخر کار یہی کوششیں ان کے لیے پچھتاوے کا سبب بنیں گی، پھر وہ مغلوب ہوں گے، پھر یہ کافر جہنم کی طرف گھیر لائے جائیں گے،

• Their Prayer at the House is nothing but whistling and handclapping. Taste, then, this chastisement for your denying the truth. Surely those who deny the truth spend their wealth to hinder people from the way of Allah, and will continue to so spend until their efforts become a source of intense regret for them, and then they will be vanquished, and then these deniers of the truth will be driven to Hell.

حق کو روکنے کے لیے کفار مکہ کی مالی کوششیں

- گذشتہ آیات میں کفار مکہ کے اقوال اور بدنی اعمال کے احوال ذکر ہوا، اب یہاں ان کے مالی اعمال کا ذکر
- کفار مکہ کے ۱۲ سرداروں نے بدر میں ایک ایک دن اپنے ذمہ لیا تھا کہ ہر روز ایک سردار لشکر کو کھانا کھلائے گا، پھر جب بدر میں شکست ہوئی تو ہزیمت خوردہ مجمع نے مکہ پہنچ کر ابوسفیان وغیرہ سے کہا کہ جو مال تجارتی قافلہ لایا ہے وہ سب محمد (ﷺ) سے انتقام لینے میں خرچ کیا جائے چنانچہ سب اس پر راضی ہو گئے....
- یہاں بتایا جا رہا ہے کہ ان کے مالی وسائل مخالفت اسلام کے لیے وقف ہیں، یہ اپنے مال اللہ کے راستے سے روکنے کے لیے خرچ کرتے ہیں اور اس کا نتیجہ بھی بتایا جا رہا ہے اس طرح یہ لوگ حق کا تو کچھ نہ بگاڑ سکیں گے۔ البتہ اس طرح اپنے مالوں کو خرچ کرنا ان کیلئے باعث حسرت و صدمہ ضرور ہوگا۔ پھر یہ مغلوب ہوں گے اور آخر کار ان کو اکٹھا کر کے جہنم کی طرف لایا جائے گا جہاں ان کا یہ خسارہ اور حسرت بدرجہ تمام و کمال ظاہر ہونگے
- ایک مال کا خرچ کرنا اللہ کے راستے میں، اس کے دین کے لیے، دین کی اشاعت اور اقامت کے لیے (یہ انفاق فی سبیل اللہ ہے)، ایک مال کا خرچ کرنا شیطان کے راستے میں، حق کو روکنا، حق کے مقابلے میں لشکر کی تیاری، ساز و سامان کی فراہمی، اسلحہ کی خریداری، اونٹوں، گھوڑوں اور راشن وغیرہ کا بندوبست، یہ انفاق فی سبیل الشیطان، فی سبیل الشکرک اور فی سبیل طاغوت ہے
- یہ ایک ترغیب بھی۔ کفر و شرک کے تبعین اپنے نظام کو غالب کرنے کے لیے یہ انفاق - اور حق کے تبعین؟

لِيَمَيِّزَ اللَّهُ الْخَبِيثَ مِنَ الطَّيِّبِ وَيَجْعَلَ الْخَبِيثَ بَعْضَهُ عَلَى بَعْضٍ فَيَرْكَبَهُ جَبِيحًا فَيَجْعَلَهُ فِي جَهَنَّمَ ۗ أُولَٰئِكَ هُمُ الْخٰسِرُونَ ﴿٧٤﴾

مَازَ يَمَيِّزُ ، مَيِّزًا - الگ کرنا، پہچاننا، فرق کرنا
اردو میں : تمیز، ممیز، امتیاز، ممتاز

لِيَمَيِّزَ اللَّهُ الْخَبِيثَ - تاکہ الگ کرے اللہ ناپاک کو
مِنَ الطَّيِّبِ - پاکیزہ سے

وَيَجْعَلَ الْخَبِيثَ - اور تاکہ وہ کر دے ناپاک کو
بَعْضَهُ عَلَى بَعْضٍ - اس کے بعض کو بعض پر

فَيَرْكَبُهُ جَبِيحًا - تب وہ ڈھیر لگائے گا اس کا سب کے سب کا

(رک م) رَكَمَ يَرْكُمُ ، رَكَمًا - ڈھیر کرنا، اکٹھا کرنا، ایک چیز کے اوپر دوسری کی تہ لگانا

فَيَجْعَلُهُ فِي جَهَنَّمَ - پھر وہ رکھے گا اس کو جہنم میں

أُولَٰئِكَ هُمُ الْخٰسِرُونَ - وہ لوگ ہی خسارہ پانے والے ہیں

لِيَسِيرَ اللَّهُ الْخَبِيثَ مِنَ الطَّيِّبِ وَيَجْعَلَ الْخَبِيثَ بَعْضَهُ عَلَى بَعْضٍ فَيَرْكَبَهُ جَبِيئًا
فَيَجْعَلَهُ فِي جَهَنَّمَ ۗ أُولَٰئِكَ هُمُ الْخٰسِرُونَ ۝۴۷

تاکہ اللہ گندگی کو پاکیزگی سے چھانٹ کر الگ کرے اور ہر قسم کی گندگی کو ملا کر اکٹھا کرے پھر اس پلندے کو جہنم میں جھونک دے یہی لوگ اصلی دیوالیے ہیں

so that Allah may separate the bad from the good, and join together all those who are bad into a pile one upon another, and cast them into Hell. They, it is they who are the losers.

لِيَسِيرَ اللَّهُ الْخَبِيثَ مِنَ الطَّيِّبِ وَيَجْعَلَ الْخَبِيثَ بَعْضَهُ عَلَى بَعْضٍ فَيَرْكُمَهُ جَمِيعًا فَيَجْعَلَهُ فِي جَهَنَّمَ ۗ أُولَٰئِكَ هُمُ الْخٰسِرُونَ ﴿٧٤﴾

حقیقی خسار

○ اللہ تعالیٰ کے ارشاد سے یہاں جس فرق و تمیز کو واضح فرمایا گیا ہے روزِ آخرت یہ پوری طرح واضح ہو کر سب کے سامنے آ جائیگا (عملی طور پر)

○ وہاں خبیث کو طیب سے الگ کر دیا جائے گا۔ ہر کافر خبیث ہے اور ہر مومن طیب ہے۔ طیب طیب جگہ میں یعنی جنت میں رکھے جائیں گے اور ان تمام خبیثاء کو ایک دوسرے پر تہہ بہ تہہ ڈھیر کر دیا جائے گا (کوڑے کرکٹ کو جلانا ہو تو اس کے لیے طریقہ یہی اختیار کیا جاتا ہے)

○ اس میں اس بات کی طرف اشارہ ہے کہ اہل کفر جس طرح اس دنیا میں تائید کفر میں ایک دوسرے کے پشت پناہ ہیں، اسی طرح جہنم میں ایک دوسرے کو جلانے کے لیے باہم دگر ایندھن کا کام دیں گے

○ یہی اصلی نامرادی ہے کہ دنیا میں ان کا انجام یہ ہوگا کہ یہ اپنے مال برباد کریں گے، کف افسوس ملیں گے۔ ذلت کے ساتھ شکست کھائیں گے اور آخرت میں یہ ہوگا کہ کوڑے کرکٹ کے انبار کی طرح اکٹھا کر کے جہنم میں جھونک دیے جائیں گے (خَسَرَ الدُّنْيَا وَالْآخِرَةَ)

○ اس سے بڑھ کر دیوالیہ پن اور کیا ہو سکتا ہے کہ انسان جس راہ میں اپنا تمام وقت، تمام محنت، تمام قابلیت، اور پورا سرمایہ زندگی کھپا دے اس کی انتہا پر پہنچ کر اسے معلوم ہو کہ وہ اسے سیدھی تباہی کی طرف لے آئی ہے اور اس راہ میں جو کچھ اس نے کھپایا ہے اس پر کوئی سود یا منافع پانے کے بجائے اسے الٹا جرمانہ بھگتنا پڑے گا۔

اضافى مواد

Reference Material

آیات ۲۹ تا ۴۰ کا مضمون

- مسلمانوں کو تمام ایمانی، اخلاقی اور معاملاتی خرابیوں کے پیدا ہونے کے اسباب بیان کر دینے کے بعد انہیں بتایا گیا
- ← تم جب بھی کبھی اللہ اور رسول کے تعلق میں کمزوری کا شکار ہوتے ہو یا باہمی معاملات میں کسی خیانت کا ارتکاب کرتے ہو تو اس کے سبب صرف دو ہوتے ہیں ایک مال و دولت کی محبت اور دوسرا اولاد کی محبت
- ← یہ دونوں محبتیں فطری ہیں لیکن جب یہ حد سے گزر جاتی ہیں تو پھر یہ کسی انتہا پر بھی رکتی نہیں اور اس کے نتیجے میں اسلامی خوبیاں تو ایک طرف رہیں انسانی خوبیاں بھی رخصت ہو جاتی ہیں
- ← آدمی دولت کے حصول کو زندگی کا مقصد بنا لیتا ہے، اولاد کو بہتر سے بہتر مستقبل دینے کے لیے اپنے ایمان اخلاق اور عزت و آبرو کو بھی داؤ پر لگا دیتا ہے، ان بنیادی بیماریوں اور کمزوریوں سے بچنے کے لیے علاج تجویز کیا گیا
- ← مسلمانوں کی حوصلہ افزائی فرمائی کہ اگر تم اللہ کے عہد و پیمان پر مضبوطی سے قائم رہے۔ مال و اولاد کی محبت میں پھنس کر تم نے کمزوری نہ دکھائی تو جلد وہ وقت آ جائے گا کہ وہ تمہارے لیے فرقان نمایاں کرے گا
- ← اپنی تدبیر کے متعلق بتایا۔ جو اس نے اپنے رسول کو کفار کی متفقہ سازش سے بچانے اور اس کے لیے ہجرت کی راہ کھولنے کے لیے اختیار فرمائی (وہ ہجرت جو غلبہ اسلام کا دیباچہ اور حق و باطل کے درمیان فیصلہ کی تمہید بنی)
- ← قریش مکہ کے جرائم گنوائے اور مسلمانوں کو ان سے جنگ کرنے کا جواز (Legitimacy of war) فراہم کیا گیا
- ← قریش کو دھمکی، کہ بہتر ہے کہ وہ اپنی روش بدلیں اور اس دعوت کو قبول کر لیں۔ ورنہ یاد رکھیں کہ ان کے سامنے بھی وہی انجام آنے والا ہے جو رسولوں کی تکذیب کرنے والی کچھلی قوموں کے سامنے آچکا ہے

دَارُ النَّدْوَةِ

○ ندوہ کا لفظ **د و** سے نکلا ہے، جس میں اکٹھے ہونے اور جمع ہونے کے معنی پائے جاتے ہیں

○ دار الندوہ، ایک عمارت تھی خانہ کعبہ کے سامنے جسے نبی کریم ﷺ کے چوتھے جدِ امجد قصی بن کلاب نے تعمیر کیا تھا، اس کو اہل مکہ (قریش) کی پارلیمنٹ کی حیثیت حاصل تھی (اور اسے مکہ میں نئے والی پہلی پختہ عمارت بھی کہا جاتا ہے)

○ قصی بن کلاب کو دار الندوہ تعمیر کروانے اور قریش مکہ کو یہاں جمع کرنے کی نسبت سے "مجمعی" یعنی جمع کرنے والا یا اکٹھا کرنے والا بھی کہا جاتا تھا۔

○ یہ عمارت حرمِ مکی کے قدیم شمالی سمت کے دروازے "باب زیادة" جسے **باب زیادة دار الندوہ** بھی کہا جاتا تھا کے سامنے تھی، بعد میں اس دروازے کا نام **باب القطبی** رکھ دیا گیا (اس کے سامنے ایک مدرسہ "مدرسة قطب الدين الحنفي" ہونے کی نسبت سے) (ان ناموں سے پہلے اسے **باب سويقة** بھی کہا جاتا رہا ہے)

○ جب بھی قریش کو کوئی اہم سیاسی اور معاشرتی فیصلے کرنا ہوتے تو وہ اسی عمارت میں مشاورت کے لیے جمع ہوتے تھے گویا یہ ان کا دارالشوری یا اسمبلی ہال تھا۔ شادی بیاہ وغیرہ کی تقاریب بھی یہیں انجام پزیر ہوتی تھیں، اس کے علاوہ مکہ مکرمہ میں آنے والے اور یہاں سے جانے والے تجارتی قافلے دار الندوہ سے ہو کر گزرتے تھے۔ قریش مکہ کے سرداروں نے نبی کریم کے قتل کا مشورہ یہیں جمع ہو کر کیا تھا،

باب زيادة دار الندوة

باب الزيادة (باب سوقية) - ١٣٦٤ هـ


رسم مسطح الحرم الملكي

بمعرفة ميرزا كان عرب سابق

محمد صادق پاشا

١٢٩٧

المقياس كل ٩ ميلي = ٢٠ متر



دَارُ النَّدْوَةِ

- قصی نے اس دار الندوہ کی بنیاد رکھ کر حقیقت میں مکہ میں شہری زندگی کی بنیاد رکھی، کیونکہ دار الندوہ کی تعمیر سے دیگر افراد نے اسی کو دیکھتے ہوئے اپنے گھروں کی تعمیرات انجام دیں
- قصی کی وفات کے بعد دار الندوہ کی سرپرستی اس کے بیٹے عبدالدار کے پاس پہنچی
- اس کے بعد عبدالدار اور عبد مناف کے بیٹوں کے درمیان سرپرستی کے اختلافات ہوئے پھر آخر کار عبدالدار کے بیٹوں کے حصے میں اس کی سرپرستی آئی (ابن اثیر)
- پھر حکیم بن حزام نے دار الندوہ کو منصور بن عامر بن ہشام بن عبد مناف بن عبدالدار بن قصی سے خرید لیا۔ پھر عکرمہ بن ہشام نے حکیم بن حزام سے خرید لیا
- اسلام کے بعد معاویہ بن ابوسفیانؓ نے ایک لاکھ درہم کے بدلے کو خرید لیا جنہوں نے اس کو مکہ کا دارالامارہ بنا دیا
- اس کے بعد امویوں اور عباسیوں کے ابتدائی دور میں حج کے موسم میں خلفا کی اقامت گاہ رہا
- تیسری صدی ہجری کے آخر میں المعتضد باللہ (خلیفہ عباسی) کے دوران اس عمارت کی دوبارہ تعمیرات اور مرمت کا کام ہوا اور اس میں نئے ستونوں اور طاقے بنا کر مسجد الحرام کے ساتھ ملحق کر دئے گئے اور وہ مسجد الحرام کا حصہ شمار ہونے لگے

دَارُ النَّدْوَةِ کی مشاورت

○ نبی اکرم ﷺ کے بہت سارے ساتھیوں کے مدینہ ہجرت کر جانے سے قریش مکہ کو اس بات کا یقین ہو گیا تھا کہ بہت جلد آپ (ﷺ) بھی مدینہ چلے جائیں گے

○ آپ ﷺ کا مدینہ چلے جانا قریش مکہ کو کئی لحاظ سے قابل قبول نہ تھا:

1. مدینہ میں آپ ﷺ کی موجودگی، اور آپ کا اہل ایمان کے گروہ کے ساتھ رہنا، آپ کا حلقہ اثر کا بڑھنا، آپ کی دعوت کی توسیع کو وہ اپنے کفر و شرک کے نظام اور اقتصادی اجتماعیت کے لیے چیلنج سمجھتے تھے

2. قریش مکہ آپ ﷺ کی فہم و فراست اور قائدانہ صلاحیتوں، آپ ﷺ کے صحابہ کی جانثاری، عزیمت اور استقامت کو اچھی طرح جانتے تھے، جو مستقبل میں ان کے لیے ایک مد مقابل بننے کا پیش خیمہ تھے

3. آپ ﷺ اور آپ کے ساتھی مدینہ میں اوس و خزرج کے قبائل کے درمیان جارہے تھے جو کئی برس تک خانہ جنگی کی تلخیاں چکھنے کے بعد اب باہمی رنج و عداوت کو ختم کرنے پر آمادہ تھے، اور اور آپس میں طویل جنگ لڑ کر خوب جنگی مہارت پیدا کر چکے تھے۔ ان کی باہمی جنگ بندی اور ممکنہ طور پر مسلمان ہونا قریش مکہ کے لیے ایک خطرے کی گھنٹی تھی

4. یمن سے شام تک بحر احمر کے ساحل سے قریش کی تجارتی شاہراہ انتہائی اہمیت کی حامل تھی، اس شاہراہ کے ذریعے سے صرف شام سے ہی ان کا تجارتی حجم ڈھائی لاکھ دینار (سونے) کے برابر تھا، آپ ﷺ کا مدینہ میں اثر و رسوخ اور قوت حاصل کرنا ان کی تجارت و معیشت کو براہ راست خطرہ تھا

دار الندوة کی مشاورت

○ ان تمام خطرات کے پیش نظر انہوں نے اہل مکہ کی ایک بڑی مشاورت طلب کی جس میں قریش کے تمام قبائل کے اہم ترین نمائندہ افراد شریک ہوئے

○ دار الندوة کی یہ مشاورت بیعت عقبہ کبریٰ کے تقریباً ڈھائی مہینہ بعد ۲۶ صفر ۱۴ نبوی، مطابق ۱۲ ستمبر ۶۲۲ بروز جمعرات، دن کے پہلے پہر ہوئی (رحمۃ للعالمین - قاضی محمد سلیمان سلمان منصور پوری)

○ مشاورت کے شرکاء:

- ← بنی عبد شمس سے: عتبہ بن ربیعہ، شیبہ ابن ربیعہ، اور ابو سفیان بن حرب
- ← بنی نوفل بن عبد مناف سے: طعیمہ بن عدی، جبیر بن مطعم، اور الحارث بن عامر بن نوفل
- ← بنی عبد الدار سے: الضمر بن الحارث
- ← بنی اسد سے: ابو البختری بن ہشام، زمعہ بن الأسود بن المطلب، اور حکیم بن حزام
- ← بنی مخزوم سے: ابو جہل بن ہشام
- ← بنی سہم سے: نبیہ بن الحجاج اور منبہ بن الحجاج
- ← بنی جمح سے: امیہ بن خلف

اس مشاورت میں ابلیس نے بھی شیخ نجد کے طور پر شرکت کی

دائر النذوة کی مشاورت

- مشاورت میں مختلف تجاویز پیش ہوئیں۔ سب سے پہلے ابو الاسود نے یہ تجویز پیش کی کہا اگر ہم محمد (ﷺ) کو مکہ سے نکال دیں تو پھر ہمیں اسے کیا غرض رکھنی لیکن شیخ نجد (ابلیس) نے اس کو دلائل سے رد کر دیا
- اس کے بعد ابو البختری نے یہ رائے پیش کی کہ اسے لوہے کی بیڑیوں میں جکڑ کر قید کر دو اور باہر سے دروازہ بند کر دو۔ پھر اسی انجام (موت) کا انتظار کرو جو اس سے پہلے دوسرے شاعروں مثلاً: زہیر اور نابغہ وغیرہ کا ہو چکا ہے، لیکن شیخ نجد (ابلیس) نے اس دلیل کو بھی بڑے دلائل کے ساتھ رد کر دیا جس پہ سب متفق ہو گئے
- تیسری مجرمانہ تجویز مکہ کے سب سے بڑے مجرم ابو جہل کی طرف سے پیش کی گئی کہ ہم ہر خاندان اور ہر قبیلے سے ایک ایک بہادر اور طاقتور نوجوان لیں، پھر وہ سب ایک ساتھ محمد (ﷺ) پر اپنی تلواروں کا ایک ایک بھرپور وار کر کے اسے قتل کر دیں، پھر محمد (ﷺ) کے خاندان والوں میں اتنی طاقت نہیں ہوگی کہ وہ سب قبیلوں سے جنگ کر پائیں، لہذا وہ خون بہا (فدیے کی رقم) لینے پر آمادہ ہو جائیں گے جو کہ ہم انہیں دے دیں گے اور یہ قصہ ختم ہو جائے گا۔"۔ ابلیس (شیخ نجد) نے اس رائے کی توثیق کی اور اسے صائب اور قابل عمل قرار دیا
- اللہ تعالیٰ نے جبرائیل علیہ السلام کو آپ (ﷺ) کے پاس بھیج کر آپ (ﷺ) کو مشرکین مکہ کے منصوبے سے آگاہ کر دیا (۸/۳۰) اور آپ (ﷺ) کو ہدایت فرمائی کہ آپ روزانہ جس بستر پر سوتے ہیں، آج رات اس پر نہ سوئیں
- اس بد بخت گروہ جس نے آپ (ﷺ) کے گھر کو محاصرہ کر رکھا تھا آپ (ﷺ) کو قتل کرنے کے لیے، اللہ نے آپ کو ان کے درمیان سے بحفاظت نکال لیا اور آپ مدینہ ہجرت کرنے کے لیے ابو بکر کے گھر روانہ ہو گئے